



వాల్మీకి రామాయణం

బాల కాండ



68. అష్టషష్టితమః సర్గః - దశరథాహ్వానమ్

|| దశరథాహ్వానమ్ ||

జనకేన సమాదిష్టా దూతాస్తే క్లాంతవాహనాః |
 త్రిరాత్రముషితా మార్గే తేఽయోధ్యాం ప్రావిశన్సులీమ్ || 1 ||

రాజ్ఞో భవనమాసాద్య ద్వారస్థానిదమబ్రువన్ |
 శీఘ్రం నివేద్యతాం రాజ్ఞే దూతాన్తే జనకస్య చ || 2 ||

ఇత్యుక్తా ద్వారపాలస్తే రాఘవాయ న్యవేదయన్ |
 తే రాజవచనాద్దూతా రాజవేత్త ప్రవేశితాః || 3 ||

దద్యశుర్దేవసంకాశం వృద్ధం దశరథం నృపమ్ |
 బద్ధాంజలిపుటాః సర్వే దూతా విగతసాధ్వసాః || 4 ||

రాజానం ప్రణతా వాక్యమబ్రువన్తధురాక్షరమ్ |
 మైథిలో జనకో రాజా సాగ్నిహోత్రపురస్కృతమ్ || 5 ||

కుశలం చావ్యయం చైవ సోపాధ్యాయపురోహితమ్ |
 ముహుర్ముహుర్కథురయా స్నేహసంయుక్తయా గిరా || 6 ||

జనకస్త్వాం మహారాజాఽఽపృచ్ఛతే సపురఃసరమ్ |
 పృష్ట్యా కుశలమవ్యగ్రం వైదేహో మిథిలాభిపః || 7 ||

కౌశికానుమతో వాక్యం భవంతమిదమబ్రవీత్ |
 పూర్వం ప్రతిజ్ఞా విదితా వీర్యశుల్కా మమాత్మజా || 8 ||

రాజానశ్చ కృతామర్షా నిర్విర్యా విముఖీకృతాః |
 సేయం మమ సుతా రాజన్విశ్వామిత్రపురఃసరైః || 9 ||

యదృచ్ఛయాఽఽగతైర్వీరైర్జిర్జితా తవ పుత్రకైః |
 తచ్చ రాజన్థనుర్దివ్యం మధ్యే భగ్నం మహాత్మనా || 10 ||

రామేణ హి మహారాజ మహాత్యాం జనసంసది |
 అస్మై దేయా మయా సీతా వీర్యశుల్కా మమాత్మనే || 11 ||

ప్రతిజ్ఞాం తర్తుమిచ్ఛామి తదనుజ్ఞాతుమర్హసి |
 సోపాధ్యాయో మహారాజ పురోహితపురఃసరః || 12 ||

శీఘ్రమాగచ్ఛ భద్రం తే ద్రష్టుమర్హసి రాఘవౌ |
 ప్రీతిం చ మమ రాజేంద్ర నిర్వర్తయితుమర్హసి || 13 ||



వాల్మీకి రామాయణం

బాల కాండ



68. అష్టషష్టితమః సర్గః - దశరథాహ్వానమ్

పుత్రయోరుభయోరేవ ప్రీతిం త్వమపి లప్స్వసే |
 ఏవం విదేహాభిపతిర్మధురం వాక్యమబ్రవీత్ || 14 ||

విశ్వామిత్రాభ్యనుజ్ఞాతః శతానందమతే స్థితః |
 ఇత్యుక్త్వా విరతా దూతా రాజగౌరవశంకితాః || 15 ||

దూతవాక్యం తు తచ్ఛ్రుత్వా రాజా పరమహర్షితః |
 వసిష్ఠం వామదేవం చ మంత్రిణోన్యాంశ్చ సోఽబ్రవీత్ || 16 ||

గుప్తః కుశికపుత్రేణ కౌసల్యానందవర్ధనః |
 లక్ష్మణేన సహ భ్రాత్రా విదేహేషు వసత్యసౌ || 17 ||

దృష్టవీర్యస్తు కాకుత్స్థో జనకేన మహాత్మనా |
 సంప్రదానం సుతాయాస్తు రాఘవే కర్తుమిచ్ఛతి || 18 ||

యది వో రోచతే వృత్తం జనకస్య మహాత్మనః |
 పులిం గచ్ఛామహే శీఘ్రం మా భూత్కాలస్య పర్యయః || 19 ||

మంత్రిణో బాఢమిత్యాహుః సహ సర్వైర్మహర్షిభిః |
 సుప్రీతశ్చాబ్రవీద్రాజా శ్వో యాత్రేతి స మంత్రిణః || 20 ||

మంత్రిణస్తు నరేంద్రేణ రాత్రిం పరమసత్యతాః |
 ఊషుః ప్రముదితాః సర్వే గుణైః సర్వైః సమన్వితాః || 21 ||

ఇత్యార్ద్రే శ్రీమద్రామాయణే వాల్మీకీయే ఆదికావ్యే బాలకాండే అష్టషష్టితమః
 సర్గః || 68 ||

